

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ
ನ್ಯಾಯಾಲಯ, ಮೈಸೂರು

ಎಸ್.ಸಿ. 110/2017

ಸಾಕ್ಷಿದಾರರ ಹೆಸರು	: ಜ್ಯೋತಿ ಎನ್.	ಪ್ರಮಾಣ ಮಾಡಿಸಿದ ದಿನಾಂಕ:
ಗಂಡನ ಹೆಸರು	: ಲೇಟ್. ಕೃಷ್ಣ	05.03.2020
ವಯಸ್ಸು	: 35 ವರ್ಷ	
ವೃತ್ತಿ	: ಗೃಹಿಣಿ	ಪ್ರಾ.ಸಾ. : 09
ವಾಸಸ್ಥಳ	: ಮೈಸೂರು	ಚಾ.ಸಾ. : 14

ಮುಖ್ಯ ವಿಚಾರಣೆ: ಸರ್ಕಾರಿ ಅಭಿಯೋಜಕರಿಂದ:

. ಮೃತ ಕೃಷ್ಣ ನನಗೆ ಗಂಡನಾಗಬೇಕು. ನಾನು ಮತ್ತು ನನ್ನ ಗಂಡ ಕೃಷ್ಣ ಪಡುವಾರಹಳ್ಳಿ ಬಡಾವಣೆಯಲ್ಲಿ ವಾಸವಾಗಿದ್ದೆವು, ನನ್ನ ಗಂಡನು ಎಲೆಕ್ಟ್ರಿಕಲ್ ಗುತ್ತಿಗೆ ಕೆಲಸ ಮಾಡುತ್ತಿದ್ದರು. ಸಮಾರು 3 ವರ್ಷದ ಹಿಂದೆ ನನ್ನ ಗಂಡ ಕೃಷ್ಣ ಇವರನ್ನು ದೇವು ಕಡೆಯ ಹುಡುಗರು ಕೊಲೆ ಮಾಡಿರಬಹುದು ನನಗೆ ಅನಿಸುತ್ತಿದೆ. ದೇವು ಈತನ ಕೊಲೆಗೆ ನನ್ನ ಗಂಡನ ಕೈವಾಡ ಇದೆ ಎಂದು ಊರಿನಲ್ಲಿ ಜನರು ಮಾತನಾಡಿಕೊಳ್ಳುತ್ತಿದ್ದರು. ಹಾಗಾಗಿ ದೇವು ಈತನ ಕಡೆಯ ಹುಡುಗರು ಕೊಲೆ ಮಾಡಿರಬಹುದು ಎಂದು ನನಗೆ ಅನಿಸುತ್ತಿದೆ. ದಿನಾಂಕ: 23.12.2016 ರಂದು ಬೆಳಿಗ್ಗೆ 10.30 ಗಂಟೆಗೆ ನಾನು ದೇವಸ್ಥಾನಕ್ಕೆ ಹೋಗುವಾಗ ರಸ್ತೆಯ ಮಧ್ಯದಲ್ಲಿ ನಿನ್ನ ಗಂಡನನ್ನು ಯಾರೋ ಹೊಡೆದುಹಾಕಿರುತ್ತಾರೆ (ಹಲ್ಲಿ ಮಾಡಿರುತ್ತಾರೆ) ಅವರನ್ನು ಅಪೋಲೋ ಆಸ್ಪತ್ರೆಯಲ್ಲಿ ದಾಖಲು ಮಾಡಿರುತ್ತಾರೆ ಎಂದು ತಿಳಿಸಿದರು, ನಾನು ತಕ್ಷಣ ಅಪೋಲೋ ಆಸ್ಪತ್ರೆಗೆ ಹೋಗಿದ್ದೆನು, ಆಸ್ಪತ್ರೆಯಲ್ಲಿ ನನ್ನ ಗಂಡನಿಗೆ ಚಿಕಿತ್ಸೆ ನೀಡುತ್ತಿದ್ದಾರೆ ಎಂದು ಹೇಳಿದರು. ನಾನು ಹೋದ 5 ನಿಮಿಷದ ನಂತರ ನನ್ನ ಗಂಡ ಕೃಷ್ಣ ಇವರು ಮೃತಪಟ್ಟಿರುತ್ತಾರೆ ಎಂದು ತಿಳಿಸಿದರು. ನನಗೆ ಆರೋಪಿತರನ್ನು ಗುರುತಿಸಲು ಆಗುವುದಿಲ್ಲ. ನಾನು ಅವರನ್ನು ನೋಡಿರುವುದಿಲ್ಲ. ನ್ಯಾಯಾಲಯದ ಮುಂದೆ ಇರುವ ಬಟ್ಟೆಗಳನ್ನು ಸಾಕ್ಷಿಗೆ ತೋರಿಸಿದ್ದು ಸಾಕ್ಷಿ ಸದರಿ ಬಟ್ಟೆಗಳನ್ನು ನೋಡಿ ಗುರುತಿಸಿರುತ್ತಾರೆ. ಅವುಗಳನ್ನು ಈಗಾಗಲೇ ಮು.ಮಾ. 15 ರಿಂದ 18 ಎಂದು ಗುರುತಿಸಲಾಗಿದೆ.

ಪಾಟೀ ಸವಾಲು : ಆರೋಪಿ 1 ರಿಂದ 6 ಪರ ಟಿ.ಪಿ.ಡಿ. ವಕೀಲರಿಂದ:-

. ಅಪ್ಪ ಮಾದೇಶ ಈತನನ್ನು ನೋಡಿರುತ್ತೇನೆ. ಆದರೆ ದೇವು ಈತನನ್ನು ನಾನು ನೋಡಿರುವುದಿಲ್ಲ. ಅಪ್ಪ ಮಾದೇಶ ಅಥವಾ ದೇವು ಈತನ ಕಡೆಯ ಹುಡುಗರು ನಮ್ಮ ಮನೆಯ ಹತ್ತಿರ ಬಂದು ನನ್ನ ಗಂಡನ ಜೊತೆ ಮಾತನಾಡುತ್ತಿರಲಿಲ್ಲ. ನನ್ನ ಗಂಡ ಎಲೆಕ್ಟ್ರಿಕಲ್ ಗುತ್ತಿಗೆ ಕೆಲಸ ಮಾಡುವುದನ್ನು ಬಿಟ್ಟು ಬೇರೆ ಯಾವುದೇ ಕೆಲಸ ಮಾಡುತ್ತಿರಲಿಲ್ಲ. ನನ್ನ ಗಂಡ ಲೇವಾದೇವಿ ಕೆಲಸ ಕೂಡ ಮಾಡುತ್ತಿದ್ದರು. ಲೇವಾ ದೇವಿ ವ್ಯವಹಾರದಿಂದ ನನ್ನ ಗಂಡನಿಗೆ ಸಾಕಷ್ಟು ಹಾನಿಯಾಗಿತ್ತು ಹಾಗೂ ಬೇರೆಯವರಿಂದ ಹಣ ಬರಬೇಕಾಗಿತ್ತು ಎಂದರೆ ಸರಿ ಇದೆ. ಆದುದರಿಂದ ನನ್ನ ಗಂಡನಿಗೆ ಲೇವಾದೇವಿ ವ್ಯವಹಾರದಲ್ಲಿ ಹಾನಿಯಾಗಿದ್ದರಿಂದ ಹೆಚ್ಚಾಗಿ ಹೊರಗಡೆ ಹೋಗುತ್ತಿರಲಿಲ್ಲ. ಮನೆಯಲ್ಲೇ ಇರುತ್ತಿದ್ದರು ಎಂದರೆ ಸರಿ ಇದೆ. ಲೇವಾ ದೇವಿ ವ್ಯವಹಾರದಿಂದ ಯಾರಿಂದ ಎಷ್ಟು ಹಣ ಬರಬೇಕಾಗಿತ್ತು ಮತ್ತು ಯಾರಿಗೆ ಎಷ್ಟು ಹಣ ನೀಡಬೇಕು ಎಂದು ನನ್ನ ಗಂಡ ಪುಸ್ತಕ ಬರೆದು ಇಟ್ಟಿರುವುದಿಲ್ಲ. ನಮ್ಮ ಮನೆಯಲ್ಲಿ ನಮ್ಮ ಅತ್ತೆ ಮತ್ತು ನನ್ನ 3 ಜನ ಮಕ್ಕಳು ಇರುತ್ತಾರೆ. ನನ್ನ ಗಂಡ ತನ್ನ ವೈಯಕ್ತಿಕ ಸಮಸ್ಯೆ ಯಾರ ಹತ್ತಿರ ಕೂಡ ಹೇಳಿಕೊಳ್ಳುತ್ತಿರಲಿಲ್ಲ ಎಂದರೆ ಸರಿ ಇದೆ. ನನ್ನ ಗಂಡ ಯಾರು ಕೇಸಿನಲ್ಲಿ ಓಡಾಡುತ್ತಿರಲಿಲ್ಲ ಎಂದರೆ ನನಗೆ ಗೊತ್ತಿಲ್ಲ. ನನ್ನ ಗಂಡ ಯಾವ ಕೇಸಿನಲ್ಲಿ ಸಾಕ್ಷಿಯಾಗಿದ್ದರು ಅಥವಾ ಇಲ್ಲ ಎನ್ನುವುದು ನನಗೆ ಗೊತ್ತಿಲ್ಲ. ನನ್ನ ಗಂಡನಿಗೆ ಹಲ್ಲೆ ಮಾಡಿದ್ದಾರೆ ಎಂದು ಕೃಷ್ಣಪ್ಪ ಇವರು ಬಂದು ನನಗೆ ತಿಳಿಸಿರುತ್ತಾರೆ. ಕೃಷ್ಣಪ್ಪ ತಿಳಿಸಿದಾಗ ನನಗೆ ಯಾರ ಮೇಲೂ ನನಗೆ ಅನುಮಾನ ಬರಲಿಲ್ಲ. ನಾನು ಅಪೋಲೋ ಆಸ್ಪತ್ರೆಗೆ ಹೋದಾಗ ಅಲ್ಲಿ ತುಂಬಾ ಜನರು ಸೇರಿದ್ದರು. ನಾನು ಆಸ್ಪತ್ರೆಗೆ ಹೋದಾಗ ನನಗೆ ಯಾರು ಹಲ್ಲೆ ಮಾಡಿದ್ದಾರೆ ಎಂಬ ವಿಷಯ ನನಗೆ ಯಾರು ಹೇಳಿರುವುದಿಲ್ಲ. ಆಸ್ಪತ್ರೆಗೆ ನಮ್ಮ ಸಂಬಂಧಿಕರು ಸುಮಾರು ಜನರು ಬಂದಿದ್ದರು. ಆಸ್ಪತ್ರೆಗೆ ಅಪ್ಪ ಮಾದೇಶ ಈತನ ಹುಡುಗರು ಕೂಡ ಬಂದಿದ್ದರು ಎಂದರೆ ನನಗೆ ಗೊತ್ತಿಲ್ಲ. ಆಸ್ಪತ್ರೆಗೆ ನನ್ನ ಗಂಡನನ್ನು ಯಾರು ಸೇರಿಸಿದರು ಎಂದು ನಾನು ತಿಳಿದುಕೊಂಡಿರುವುದಿಲ್ಲ.

ಪಾಟೀ ಸವಾಲು : ಆರೋಪಿ 7 ಪರ ಜಿ.ವಿ.ಆರ್, ವಕೀಲರಿಂದ:-

.ಮೇಲಿನ ಪಾಟೀ ಸವಾಲನ್ನು ಅಳವಡಿಸಿಕೊಳ್ಳುತ್ತೇನೆ.

ಪಾಟೀ ಸವಾಲು : ಆರೋಪಿ 8, 10, 11 ಮತ್ತು 12 ರ ಪರ ಜಿ.ಎಂ.ಎನ್. ವಕೀಲರಿಂದ:-
.ಮೇಲಿನ ಪಾಟೀ ಸವಾಲನ್ನು ಅಳವಡಿಸಿಕೊಳ್ಳುತ್ತೇನೆ.

ಪಾಟೀ ಸವಾಲು : ಆರೋಪಿ 9 ಪರ ಯು.ಎಸ್. ವಕೀಲರಿಂದ:-
.ಮೇಲಿನ ಪಾಟೀ ಸವಾಲನ್ನು ಅಳವಡಿಸಿಕೊಳ್ಳುತ್ತೇನೆ.

ಮರು ವಿಚಾರಣೆ:- ಇಲ್ಲ.....

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು

